

## శ్లోకములు

నమో నమస్తేఽఖిలకారణాయ  
నిష్కారణాయాద్భుతకారణాయ ।  
సర్వాగమామ్నాయమహార్ణవాయ  
నమోఽపవర్గాయ పరాయణాయ ॥

అహో మత్స్వరూపం తథా కూర్మరూపం  
మహాక్రోడరూపం తథా నారసింహం ।  
భజే కుంజరూపం విభుం జామదగ్న్వం  
ధరంతం మురారిం భజే వేంకటేశం ॥

లపన్నచ్యుతానంత గోవింద విష్ణో  
మురారే హరే నాథ నారాయణేతి ।  
యథానుస్మరిష్యామి భక్త్యా భవంతం  
తథా మే దయాశీల దేవ ప్రసీద ॥

## అథ రమాపత్యష్టకమ్

జగదాదిమనాదిమజం పురుషం శరదంబరతుల్యతనుం వితనుం ।

ధృతకంజరథాంగగదం విగదం ప్రణమామి రమాధిపతిం తమహం ॥ 1 ॥

కమలాననకంజరతం విరతం హృది యోగిజనైః కలితం లలితం ।

కుజనైః సుజనైరలభం సులభం ప్రణమామి రమాధిపతిం తమహం ॥ 2 ॥

మునివృందహృదిస్థపదం సుపదం నిఖిలాధ్వరభాగభుజం సుభుజం ।

హృతవాసవముఖ్యమదం విమదం ప్రణమామి రమాధిపతిం తమహం ॥ 3 ॥

హృతదానవదృష్టబలం సుబలం స్వజనాస్తసమస్తమలం విమలం ।

సమపాస్త గజేంద్రదరం సుదరం ప్రణమామి రమాధిపతిం తమహం ॥ 4 ॥

పరికల్పితసర్వకలం వికలం సకలాగమగీతగుణం విగుణం ।

భవపాశనిరాకరణం శరణం ప్రణమామి రమాధిపతిం తమహం ॥ 5 ॥

మృతిజన్మజరాశమనం కమనం శరణాగతభీతిహరం దహరం ।

పరితుష్టరమాహృదయం సుదయం ప్రణమామి రమాధిపతిం తమహం ॥ 6 ॥

సకలావనిబింబధరం స్వధరం పరిపూరితసర్వదిశం సుదృశం ।

గతశోకమశోకకరం సుకరం ప్రణమామి రమాధిపతిం తమహం ॥ 7 ॥

మధితార్లవరాజరసం సరసం గ్రథితాఖిలలోకహృదం సుహృదం ।

ప్రథితాద్భుతశక్తిగణం సుగణం ప్రణమామి రమాధిపతిం తమహం ॥ 8 ॥

సుఖరాశికరం భవబంధహరం పరమాష్టకమేతదనన్యమతిః ।

పఠతీహ తు యోఽనిశమేవ నరో లభతే ఖలు విష్ణుపదం స పరం ॥ 9 ॥

ఇతి రమాపత్యష్టకమ్